

## 129. Il-Qawwija

Ghadira kaħlanija  
imdawra kollha fjuri  
u sigar ta' kull ħdura,  
u vilel bil-kuluri.

U fuq l-ghadira tperper,  
timraħ u thuf gawwija;  
u ġewwa villa bajda  
hemm tfajla samranija.

Wasal sinjur li spara  
u qatel il-gawwija,  
u x'ħin qatilha rmieha  
ma' l-art fuq il-ħamrija.

U das-sinjur innamra  
mat-tfajla samranija;  
x'ħin għamel li ried biha  
irmieha bħall-gawwija.

Ghadira kaħlanija  
imdawra kollha fjuri,  
u sigar ta' kull ħdura,  
u vilel bil-kuluri.